

## वैतरणा जलविद्युत प्रकल्प

अतिरिक्त समांतर कालव्याच्या खोल खोदाईच्या  
भागास टप्पा (बर्म) देण्याच्या कामास सुधारित  
प्रशासकीय मान्यता प्रदान करणेबाबत.

### **महाराष्ट्र शासन, जलसंपदा विभाग,**

शासन निर्णय क्रमांक: सुप्रमा-१२०६/(४२४/२००६)/जलविद्युत

मंत्रालय, मुंबई ४०० ०३२

दिनांक : १७/४/२००७

- पहावे :- १) शासन निर्णय पाटबंधारे विभाग क्रमांक : सुप्रमा-०३/(१५९/०३) जवि  
दि. १६.०२.२००४,  
२) मुख्य अभियंता, जलसंपदा विभाग, कोकण प्रदेश, मुंबई  
यांचे पत्र क्रमांक : ४४९४/१७/१३/तां-४/५६१५, दिनांक ८.१२.२००६.  
३) शा.नि.वित्त विभाग क्र. विअप्र १००६/प्र.क्र.८२/०६/विनिअम,  
दि.१३.३.०७.

### प्रस्तावना :

वैतरणा जलविद्युत प्रकल्पावरील अतिरिक्त समांतर कालव्याच्या खोल खोदाईच्या  
भागास टप्पा (बर्म) देण्याच्या कामास शासन निर्णय पाटबंधारे विभाग क्रमांक: सुप्रमा-  
०३/(१५९/०३)/ जवि, दिनांक - १६.३.२००४ अन्वये एकूण अंदाजित खर्च  
रु.२,५२,९८,७६९/- या किंमतीस प्रशासकीय मान्यता प्रदान करण्यात आली आहे. सदर  
अंदाजित खर्च सन २०००-२००१ च्या दरसूची वर आधारित आहे. योजनेच्या कामास सन  
२००३-०४ पासून सुरुवात झाली असून ते पूर्णत्वास आलेले आहे. तथापि सदर कालव्याच्या  
काही भागात दरडी कोसळण्याच्या शक्यतेमुळे व बऱ्याच ठिकाणी अस्तरीकरण खराब  
झाल्यामुळे शासनाने मंजूर केलेल्या कामाव्यतिरिक्त कालव्यास काही ठिकाणी दुरुस्ती करणे  
आवश्यक आहे व या कारणामुळे कामाच्या अतिरिक्त खर्चामुळे अंदाजपत्रकाच्या किंमतीत वाढ  
होत आहे. अतिरिक्त समांतर कालव्याच्या कामावर मार्च २००६ पर्यंत एकूण खर्च रु.२८२.७२  
लक्ष (ईटीपीसह) इतका झालेला आहे. जादा झालेला खर्च, मुख्यतः दरसूचीतील वाढीमुळे  
स्विकारलेल्या जादा दराच्या निविदांमुळे व काम सुरू केल्यानंतरच्या बाजारभावातील वाढीमुळे  
झालेला आहे.

प्रकल्पाच्या खर्चात दरसूचीतील बदल, जास्त दराची निविदा स्वीकृती, तांत्रिक सुधारणा तसेच विहित टक्केवारी प्रमाणे आकारलेला अनुषंगिक खर्च इत्यादि कारणांमुळे वाढ झाली असून प्रकल्पाची अद्ययावत अंदाजित किंमत प्रशासकीय मान्यता किंमतीच्या ६७ टक्क्याहून अधिक वाढत असल्यामुळे प्रकल्पास सुधारित प्रशासकीय मान्यता प्रदान करण्याचा प्रश्न शासनाच्या विचाराधीन होता.

### शासन निर्णय :

शासन आता या निर्णयान्वये वैतरणा जलविद्युत प्रकल्प, तालुका - इगतपूरी , जिल्हा नाशिक या प्रकल्पाच्या अतिरिक्त समांतर कालव्याच्या दुरुस्ती व बर्म (टप्पा) च्या कामासाठी २००५-०६ च्या दरसूचीवर आधारित एकूण अंदाजित खर्च रु. ४,२३,०५,९१३/- (रुपये चार कोटी तेवीस लक्ष पाच हजार नऊशे तेरा फक्त) यास सुधारित प्रशासकीय मान्यता प्रदान करीत आहे.

३. या प्रकल्पावर होणारा खर्च “४८०१-वीज प्रकल्पावरील भांडवली खर्च (योजनांतर्गत) जलविद्युत योजना, प्रमुख बांधकामे (४१)-वैतरणा जलविद्युत प्रकल्प अतिरिक्त समांतर कालवा” या लेखाशीर्षाखाली खर्ची टाकण्यात यावा व मंजूर तरतुदीतून भागविण्यात यावा.

४. निधी उपलब्ध झाल्याशिवाय प्रकल्पाच्या कामास सुरुवात करण्यात येऊ नये.

५. हा निर्णय वित्त विभागाच्या, शासन निर्णय क्रमांक विअप्र १००६/प्र.क्र.८२/०६/विनियम दिनांक १३ मार्च, २००७ अन्वये प्राप्त अधिकाराचा वापर करून व आंतर वित्त सल्लागार व उप सचिव यांच्या सहमतीने निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २००७०४१७१७२४२२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( मु.कि. वैरागडे )  
शासनाचे उप सचिव

प्रत :

खाजगी सचिव, मा. मंत्री, जलसंपदा व लाभक्षेत्र विकास, मंत्रालय, मुंबई.

खाजगी सचिव, मा. राज्यमंत्री, जलसंपदा व लाभक्षेत्र विकास, मंत्रालय, मुंबई.

प्रधान महालेखापाल -१ (लेखा व अनुज्ञेयता), महाराष्ट्र राज्य, मुंबई /नागपूर.

प्रधान महालेखापाल -१ (लेखा परीक्षा), महाराष्ट्र राज्य, मुंबई /नागपूर.

प्रधान सचिव, नियोजन विभाग, मंत्रालय, मुंबई

प्रधान सचिव, वित्त विभाग, मंत्रालय, मुंबई

सचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई

सचिव (लाक्षेवि) यांचे स्वीय सहायक, जलसंपदा विभाग, मंत्रालय, मुंबई

मुख्य अभियंता (जसं) व सहसचिव, जलसंपदा विभाग, मंत्रालय, मुंबई

नियोजन विभाग, मंत्रालय, मुंबई ४०० ०३२

वित्त विभाग, मंत्रालय, मुंबई ४०० ०३२

मुख्य अभियंता (विद्युत), जलविद्युत प्रकल्प, जलसंपदा विभाग, मुंबई

मुख्य अभियंता, जलसंपदा विभाग, कोंकण प्रदेश, मुंबई

आंतरवित्त सल्लागार व उप सचिव, जलसंपदा विभाग, मंत्रालय, मुंबई

अधीक्षक अभियंता, ठाणे पाटबंधारे मंडळ, ठाणे

कार्यकारी अभियंता, भातसा कालवा विभाग क्र.१, शहापूर, जिल्हा-ठाणे

उप विभागीय अधिकारी, वैतरणा दगडी धरण उपविभाग, वैतरणानगर, ता. इगतपूरी, जिल्हा-नाशिक,

अर्थसंकल्प शाखा-१, २, जलसंपदा विभाग, मंत्रालय, मुंबई

विभागीय संपर्क अधिकारी, माहिती व जनसंपर्क महासंचालनालय, मंत्रालय, मुंबई (२ प्रती)

जलविद्युत कार्यासन संग्रहार्थ.